

JESU, OLUFUN-NI NI IYE

Johannu 5:1-47; Luku 7:11-16

ẸKỌ 41 --- FUN AGBA

AKQSORI: “Ẹniti kò ba fi ọlá fun Ọmọ, kò fi ọlá fun Baba ti o rán a” (Johannu 5:23).

I Jesu Kristi, Oniṣegun Nla

- 1 Abirùn naa wà ninu ailerá rẹ fun ọdun mejidinlogoji, Johannu 5:1-5
- 2 Kò si ẹni ti yoo rán an lọwọ, Johannu 5:6, 7; Orin Dafidi 69:20; 22:11; 107:11-13; Isaiah 41:28; 63:5
- 3 A n beere igbiyanju ti o duro lori igbọran, Johannu 5:8; Ifihan 22:14
- 4 Lọgan ni iwosan naa ṣeṣe, Johannu 5:9; Isaiah 65:24
- 5 A fun un ni agbara “máṣe deṣe mó,” Johannu 5:14; 8:11; Matteu 9:6

II Jesu, Ọmọ Ọlọrun

- 1 O n ṣe iṣe Baba, Johannu 5:17-21; 9:4; 10:37, 38
- 2 Oun ni Onidajọ gbogbo aye, Johannu 5:22, 27-30; 2 Kọrinti 5:10
- 3 Oun dọgba ninu ọlá pẹlu Ọlọrun, Johannu 5:23; Filippi 2:6
- 4 O le fi iye ainipekun fun ni, Johannu 5:24-26; 11:25; 14:6

III Ẹri pe Ọlọrun ni Kristi

- 1 Johannu Baptisti fi Kristi han, Johannu 5:31-36; 1:15, 29
- 2 Awọn iṣe Kristi n jẹri Rẹ, Johannu 5:36; 14:10, 11; 10:36-38
- 3 Ọlọrun Baba n jẹri Ọmọ Rẹ, Johannu 5:37, 38; Matteu 3:17; 17:5
- 4 Awọn Iwe Mimọ ninu Majemu Laelae n jẹri Rẹ, Johannu 5:39; Isaiah 53; Orin Dafidi 2:7
- 5 Mose kọ iwe nipa Rẹ, Johannu 5:46, 47; Deuteronomi 18:15

IV Jiji Ọmọ Opo Ara Naini Dide

- 1 A fi ẹmi ibakẹdun Kristi hàn, Luku 7:11-13; Johannu 11:35
- 2 A fi agbara ajinde Kristi hàn. Luku 7:14, 15; Johannu 11:43, 44
- 3 Awọn eniyan fi ogo naa fun Ọlọrun, Luku 7:16

ALAYE

“Lẹhin nkan wọnyi ajọ awọn Ju kan kò; Jesu si gòke lọ si Jerusalemu.” A gbagbọ pe ajọ ti a menun kan nihin jẹ Ase Irekoja keji ti o ṣeṣe nigba iṣe-iranṣe Jesu. Lai si aniani, ẹredi mejì pataki wà ti Jesu fi ni lati lọ si Jerusalemu ni akoko awọn ajọ: ẹkinni, lati mu Ofin ṣe ati ekeji lati waasu Ihinrere. Nigba ajọ awọn Ju mẹtẹtẹti ti o n ṣeṣe lodoṣodun (Ajọ Irekoja, Pẹntekosti ati Ajọ Ago) ogunlọgo awọn eniyan ni o n lọ si Jerusalemu lati gbogbo orilẹ-ede ti igbaa ni. Jesu lo anfaani yii lati waasu Ihinrere fun gbogbo awọn eniyan ti o wá lati okere réré ati awọn ti o wà ni tosi. “Lojọ ikẹhin, ti iṣe ojo nla ajọ, Jesu duro, o si kigbe, wipe, Bi ọrùngbẹ ba ngbẹ ẹnikẹni, ki o tọ mi wá, ki o si mu” (Johannu 7:37).

Riru omi ati iwosan ti o n tẹle e jẹ ohun ajeji, ṣugbọn ki i ṣe ọranyan pe ọna kan soṣoṣa naa ni Ọlọrun gbodo gba ṣe iṣe-iyanu. Oriṣiriṣi ọna ni Jesu n lo lati ṣe iwosan nigba iṣe-iranṣe Rẹ. Ni akoko yii ọrọ ni O sọ, abirun naa si di alara dida. Kò si idi kankan fun ẹnikẹni lati ṣe iyemeji si eyikeyi ninu iṣe iyanu Ọlọrun, ọnakona ti o wu ki Ọlọrun gba mu wọn ṣe. Omi adagun ni ko ni ohun pataki ninu ti o le mu iwosan wa bi omi Jòrdani kò ti le wo Naamani san ninu ẹtẹ rẹ. Ọlọrun ni Ẹni ti n ṣe iṣe iwosan.

Ninu ọkunrin abirun yii a ri apẹrẹ ipo aini iranwọ ẹda. Owe laelae kan wà ti o wi pe, ẹni ti o ba ran ara rẹ lọwọ ni Oluwa n ran lọwọ. Jesu wá lati ṣe iranwọ fun awọn ẹni ti ko le ran ara wọn lọwọ. Gbogbo ẹni ti o n ri nnkan gba lọwọ Ọlọrun ni lati wa si ipo ti wọn fi le mọ pe wọn kò ni agbara rárá lati ran ara wọn lọwọ. Niwọn igba ti eniyan kan ba lero pe oun le ṣe iranwọ fun ara oun, oun ki yoo wa sọdọ Oluwa fun iranwọ. Nigba ti eniyan ba mọ pe oun jẹ alai lagbara rara, ti iranwọ kò si si fun oun lati ibomiran, ti o si yi pada kuro ninu ero ti ara rẹ lati gbe gbogbo igbẹkẹle rẹ le Ọlọrun lọwọ, iru ẹni bẹ wà ni ipo rere lati ri nnkan gbà lọwọ Ọlọrun. Nigba ti Jesu beere pe, “Iwọ fẹ ki a mu ọ larada bi?” abirun naa dahun pe, “Ogbẹni, emi ko li ẹnikan...” Fun ọdun mejidinlogoji ni ọkunrin yii ti n jiya lai si ẹni ti yoo ran an lọwọ. Wo bi ọran ọkunrin yii ti jọ ọrọ orin kan ti o sọ bayii pe, kò si apa lati gbalà, kò si si oju lati ṣaanu titi Jesu, Olugbala wa lati inu Ogo fi sọkalẹ wá. Bi o tilẹ jẹ pe awọn eniyan le ṣe iranlọwọ lati gbe ọkunrin yii sinu adagun, sibẹ Ọlọrun nikan ni O le mu un larada. Awọn ọrẹ aye le jẹ iranlọwọ fun wa de ibi aye kan, ṣugbọn Jesu nikan ni O le gba ọkàn wa là. Ọkunrin yii ṣe alai ni igbalà Ọlọrun

nitori Jesu wi fun un pe, “Maṣe deṣe mó, ki ohun ti o buru jù yì ló ki o má bà ba ọ.” Lai si aniani, nipa ẹṣe ni aisan yii fi wá. Jesu wo o sàṅ, O dariji i, O si fun un ni agbara “lati ma deṣe mó.”

“Nitori eyi li awọn Ju tubọ nwá ọna ati pa a, ki iṣe nitoripe o ba ọjọ isimi jẹ nikan ni, ṣugbọn o wi pẹlu pe, Baba on li Ọlọrun iṣe, o nmu ara rẹ ba Ọlọrun dọgba.” Ẹṣe yii sọ fun wa eredi mejì ti awọn Ju fi n wa ọna lati pa Jesu. Ekinni, geṣe bi aṣa awọn Ju, Jesu kò pa ọjọ Isinmi mó. Ohun ti O ṣe kò lodi si Ofin ṣugbọn o lodi si aṣa awọn Ju. Jesu wi fun awọn Ju pe “Lõtọ li ẹnyin kò ofin Ọlọrun silẹ, ki ẹnyin ki o le pa ofin atọwọdọwọ ti nyin mó” (Marku 7:9). Tun wo Johannu 7:23, 24. Lọna keji, O fi ara Rẹ ba Ọlọrun dọgba. Jesu ko koja aye Rẹ nipa ṣiṣe eyi, nitori Ọlọrun ni. “Ẹniti o tilẹ jẹ aworan Ọlọrun, ti kò ka a si iwọra lati ba Ọlọrun dọgba” (Filippi 2:6). Wo Johannu 1:1, 14 pẹlu.

Iwa kòkàn mi ni awọn Ju fi hàn ni ti ọkunrin ti a mu lara da yii, – ati **pe** iṣe iyanu nla ti ṣe. Ohun ti o kan wọn ni pe, Jesu le gboju-gboya lati pa ofin atọwọdọwọ wọn ti sapa kan ki O si sọ fun ọkunrin naa pe “Dide, gbẹ akete rẹ, ki o si mã rin” ni ọjọ Isinmi.

Kristi ni orisun iye. Nipa Rẹ nikan ni a le ni iye ainipekun. “Ẹniti o ba ni Ọmọ, o ni iye; ẹniti kò ba si ni Ọmọ Ọlọrun, kò ni iye” (1 Johannu 5:12). Jesu wi pe “Emi li ọna, ati otitọ ati iye: ko si ẹnikẹni ti o le wá sọdọ Baba, bikoṣe nipasẹ mi” (Johannu 14:6). Jesu wi fun Marta pe “Emi ni ajinde, ati iye: ẹniti o ba gbà mi gbó, bi o tilẹ kú, yio yè” (Johannu 11:25). Lati fi agbara ajinde Rẹ hàn, O pe Lasaru jade lati inu iboji.

Itumọ iye ainipekun ju pe ki a wa laaye laelae. Gbogbo ẹda eniyan ni yoo wà laelae. “Gbogbo awọn ti o wà ni isa okú yio gbọ ohun Rẹ, wọn o si jade wá; awọn ti o ṣe rere, si ajinde iye; awọn ti o si ṣe buburu si ajinde idajo.” “Ati ọpọlọpọ ninu awọn ti o sùn ninu erupẹ ilẹ ni yio ji, awọn miran si iye ainipekun ati awọn miran si itiju ati ẹgan ainipekun” (Daniẹli 12:2). “Ẽfin oró wọn si nlọ soke titi lailai” (Ifihan 14:11). Iye ainipekun jẹ wiwà ni irepọ pẹlu Ọlọrun. “Iye ainipekun na si li eyi, ki nwọn ki o le mó ọ, iwọ nikan Ọlọrun otitọ, ati Jesu Kristi, ẹniti iwọ rán” (Johannu 17:3). Ki a to le mó Ọlọrun a gbọdọ di atunbi. Iye ainipekun ni ominira kuro ninu ẹṣe ati idalẹbi.

“Njẹ ẹbi kò si nisisiyi fun awọn ti o wà ninu Kristi Jesu, awọn ti kò rin nipa ti ara, bikoṣe nipa ti Ẹmi. Nitori ofin Ẹmi iye ninu Kristi Jesu, ti sọ mi di ominira lówọ ofin ẹṣe ati ti iku” (Romu 8:1, 2). Ominira kuro ninu ẹbi ni a n ri gbà nipa igbagbọ ninu Ọmọ Ọlọrun. “Ẹniti o ba gbà a gbó, a ko ni da a lejo; ṣugbọn a ti da ẹniti kò gbà a gbó lejo na, nitoriti kò gbà orukọ Ọmọ bibi kanṣoṣo ti Ọlọrun gbó” (Johannu 3:18).

Ninu ori iwe yii, a menú kan ajinde ti ara ati ajinde ti ẹmi. Ajinde ti ẹmi: “Wakati na mbọ, o si de tan nisisiyi, nigbati awọn okú yio gbọ ohun Ọmọ Ọlọrun; awọn ti o ba gbó yio si yè.” Ajinde ti ara nigboṣe: “Wakati mbọ, ninu eyi ti gbogbo awọn ti o wa ni isa okú yio gbọ ohun rẹ, nwọn o si jade wá; awọn ti o ṣe rere, si ajinde iye; awọn ti o si ṣe buburu, si ajinde idajo.”

Paulu wi fun wa pe olukuluku eniyan ni yoo jade wa “ni ipa tirẹ” (1 Kọrinti 15:23). Awọn oku ninu Kristi ni yoo kọ jinde ni bibọ Rẹ. Wo 1 Tẹssalonika 4:16, 17. A ki yoo ji okú awọn ẹlẹṣe dide titi ẹgberun ọdun naa yoo fi pe (Ifihan 20:5). Nigba naa ni a o ṣe idajo wọn, a o si sọ wọn sinu adagun ina (Ifihan 20:11-15).

Luku 7:11-16 fun wa ni aṣẹrẹ agbara ajinde ti o wa ninu ohun Jesu. O sọrọ si okú, “Ọdọmọkunrin, mo wi fun ọ, Dide” -- ẹnì ti o ti ku naa si dide.

Awọn Ju ti o wà ni igba aye Kristi ko gba A gbó, ṣugbọn ki i ṣe nitori pe ẹri ko si tó. Awọn iṣe Rẹ nikan to ẹri pe Ọlọrun ni i ṣe. O wi pe, “Bi emi ko ba ṣe iṣe Baba mi, ẹ máṣe gbà mi gbó. Ṣugbọn bi emi ba ṣe wọn, bi ẹnyin ko tilẹ gba mi gbó, ẹ gbà iṣe nà gbó: ki ẹnyin ki o le mó, ki ẹ si gbagbó pe Baba wa ninu mi, Emi si wà ninu rẹ” (Johannu 10:37, 38).

Johannu Baptisti jẹri si i pe Ọlọrun ni Kristi i ṣe nigba ti o kigbe wi pe “Wo o, Ọdọ-agutan Ọlọrun, ẹniti o ko ẹṣe aiye lọ” (Johannu 1:29). Ẹri lati inu Iwe Mimọ nipa Kristi fi idi rẹ mulẹ pe Ọlọrun ni Oun. “Iwọ li Ọmọ mi; loni ni mo bi ọ” (Orin Dafidi 2:7). Mose, ẹnì ti awọn Ju ni igbẹkẹle ninu rẹ, kọ akọsilẹ bayi pe “OLUWA Ọlọrun rẹ yio gbé woli kan dide fun ọ larin rẹ, ninu awọn arakunrin rẹ, bi emi: on ni ki ẹnyin ki o fetisi” (Deuteronomi 18:15). Nigba mejì ni Baba sọrọ lati Ọrun, O si wi pe “Eyi ni ayanfẹ Ọmọ mi, ẹniti inu mi dun si gidigidi” (Matteu 3:17). Tun wo Matteu 17:5.

Bi ọpọlọpọ ẹri ti pọ to yii, ti o n fi idi rẹ mulẹ pe Ọlọrun ni Kristi, sibẹ awọn Ju ni apapọ kuna lati gba A gbó. Jesu sọ fun wọn nipa ẹlomiran ti yoo wa ni “orukọ ara rẹ” ti wọn yoo gbà. Lai si aniani eyi n tọka si bibọ Aṣodi-si-Kristi. Wo Ifihan 13:8.

AWỌN IBEERE

- 1 Ki ni ẹ ti awọn Ju fi fẹ pa Jesu?
- 2 Sọ awọn işe iyanu miiran ti Jesu ẹ ni ojo Isinmi.
- 3 Sọ awọn işe ti a ko sinu Bibeli ninu eyi ti a ji awọn eniyan dide kuro ninu okú.
- 4 Ki ni iye ainipekun gege bi Bibeli ti tumo re?
- 5 Sọ orişirişi eri nipa aşı Kristi.
- 6 Ki ni itumo ọro ti Jesu sọ nigba ti O wi bayii pe “Omọ kò le ẹ ohunkohun fun ara re”?
- 7 Ẹ awari ẹşı inu Iwe Majemu Laelae ti o fara jo Johanna 5:29.
- 8 Yatọ si ẹko wa yii, awọn ẹşı inu Iwe Mimọ wo ni o tun sọ nipa Kristi bi Onidajo gbogbo aye?
- 9 Ki ni ẹ ti Jesu fi ji omọ opo Naini dide?
- 10 Ẹ awari ibi ti Naini wà ninu aworan apejuwe aye. Awọn ilu wo ni o wa ni tosi re? Daruko awọn işe-
iyanu miiran ti a ẹ ni agbegbe yii.